

32002R2383

L 358/122

IL-ĠURNAL UFFIĊJALI TAL-KOMUNITAJIET EWROPEJ

31.12.2002

**IR-REGOLAMENT TAL-KUMMISSJONI (KE) Nru 2383/2002****tat-30 ta' Diċembru 2002****li jemenda r-Regolament (KE) Nru 2366/98 li jistabbilixxi r-regoli dettaljati għall-applikazzjoni tas-sistemi ta' għajjnuna ta' produzzjoni għaż-żejt taż-żebbuġa għas-snin ta' marketing 1998/1999 sa l-2003/2004**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament tal-Kunsill Nru 136/66/KEE tat-22 ta' Settembru 1966 dwar l-istabbiliment ta' l-organizzazzjoni komuni tas-suq taż-żjut u x-xahmijiet <sup>(1)</sup>, kif l-aħħar emendat permezz tar-Regolament (KE) Nru 1513/2001 <sup>(2)</sup>, u b'mod partikolari l-Artikolu 5 tiegħu,

Wara li kkunsidrat ir-Regolament tal-Kunsill (KEE) Nru 2261/84 tas-17 ta' Lulju 1984 li jistabbilixxi r-regoli ġenerali fuq l-ghotja ta' għajjnuna għall-produzzjoni ta' żejt taż-żebbuġa u ta' l-għajjnuna lill-organizzatturi tal-produtturi taż-żejt taż-żebbuġa <sup>(3)</sup>, kif l-aħħar emendat permezz tar-Regolament (KE) Nru 1639/98 <sup>(4)</sup>, u b'mod partikolari l-Artikolu 19 tiegħu,

Wara li kkunsidrat ir-Regolament tal-Kunsill (KE) Nru 1638/98 ta' l-20 ta' Lulju 1998 li jemenda r-Regolament Nru 136/66/KEE dwar l-istabbiliment ta' l-organizzazzjoni komuni tas-suq taż-żjut u x-xahmijiet <sup>(5)</sup>, kif emendat permezz tar-Regolament (KE) Nru 1513/2001, u b'mod partikolari l-Artikolu 4 tiegħu,

Billi:

- (1) L-Artikolu 1 tar-Regolament tal-Kummissjoni (KE) Nru 2366/98 <sup>(6)</sup>, kif l-aħħar emendat permezz tar-Regolament (KE) Nru 1249/2002 <sup>(7)</sup>, jistabbilixxi li min ikabbar iż-żebbuġ għandu jagħmel id-dikjarazzjonijiet tal-ħsad qabel l-1 ta' Diċembru ta' kull sena marketing. L-Artikolu 20(1) ta' dak ir-Regolament jistabbilixxi li l-organizzazzjonijiet ta' produtturi jew, fejn adegwat, l-assocjazzjonijiet tali għandhom jibgħatu d-dikjarazzjonijiet tal-ħsad tal-membri tagħhom u kwalunkwe emendi tagħhom lill-aġenziji kompetenti ta' l-Istati Membri konċernati qabel l-1 ta' Jannar ta' kull sena marketing.
- (2) Iżda, f'ċerti reġjuni fejn jitkabbar iż-żebbuġ, b'mod partikolari minhabba n-numru għoli ta' dikjarazzjonijiet tal-ħsad, ristrutturatur attwali ta' l-imsaġar taż-żebbuġ jew ċirkostanzi speċifiċi oħra, d-dati hawn fuq imsemmija m'humiex applikabbli aktar għall-ghan ta' kontrolli. Disposizzjoni għandha għalhekk tkun magħmula sabiex l-Istati Membri jkun jistgħu jestendu, f'ċerti limiti, d-dati ta' skadenza għat-tqegħid u sottomissjoni ta' dikjarazzjonijiet ta' ħsad lill-aġenziji kompetenti sabiex itejjbu l-effettività ta' kontrolli f'ċerti reġjuni.

- (3) L-immaniġġjar u l-kontroll tas-sistema ta' għajjnuna ta' produzzjoni għaż-żejt taż-żebbuġa tehtieg li l-informazzjoni fuq żriegħ ġdid provdut għalih fl-Artikolu 5 tar-Regolament (KE) Nru 2366/98 jkun ipprovdut għalih fuq bażi regolari. Konsegwentement, in-numri ta' siġar taż-żebbuġ għas-snin ta' marketing wara l-1998/1999 u l-1999/2000 għandhom ikunu notifikati ukoll lill-Kummissjoni.
- (4) Ir-Regolament (KE) Nru 2366/98 għandu jkun hekk emendat.
- (5) Sabiex ikun permess estensjoni tad-data ta' skadenza msemmija fl-Artikolu 1(1) tar-Regolament (KE) Nru 2366/98 mis-sena ta' marketing attwali, dan ir-Regolament għandu japplika mit-30 ta' Novembru 2002. Għandha għalhekk issir disposizzjoni għad-dhul fis-seħh tagħha immedjatament.
- (6) Il-miżuri provvduti għalihom f'dan ir-Regolament huma konformi ma' l-opinjoni tal-Kumitat ta' Ġestjoni għaż-Żjut u x-Xahmijiet,

ADOPTAT DAN IR-REGOLAMENT:

*L-Artikolu 1*

Ir-Regolament (KE) Nru 2366/98 huwa emendat permezz tas-segwenti:

1. L-Artikolu 1(1) huwa sostitwit permezz tas-segwenti:

"1. Għall-ghanijiet tal-ghotja ta' għajjnuna għall-produzzjoni ta' żejt taż-żebbuġa kif previst għaliha fl-Artikolu 5 tar-Regolament 136/66/KEE, qabel l-1 ta' Diċembru ta' kull sena marketing min ikabbar iż-żebbuġ għandu jippreżenta dikjarazzjonijiet tal-ħsad tiegħu dwar is-siġar taż-żebbuġ fil-produzzjoni u d-dettalji ta' l-imsaġar taż-żebbuġ li jirnexxilhom sa l-1 ta' Novembru tas-sena ta' marketing li għalihom d-dikjarazzjonijiet jikkorrispondu. Iżda, sabiex tkun imtejjba l-effettività ta' kontrolli f'ċerti reġjuni, l-Istati Membri jistgħu jestendu d-data ta' skadenza għall-preżentazzjoni ta' dikjarazzjonijiet b'massimu ta' tlett xhur.

Qabel l-1 ta' Jannar tas-sena ta' marketing konċernata, l-Istati Membri għandhom jikkomunikaw lill-Kummissjoni r-reġjuni u r-raġunijiet għaliex d-data ta' skadenza għall-preżentazzjoni tad-dikjarazzjonijiet tal-ħsad ġew estiżi, u d-data il-ġdida stabbilita."

2. L-Artikolu 5(4) huwa sostitwit permezz tal-paragrafi 4 u 5 segwenti:

"4. Qabel il-31 ta' Ottubru 2001, l-Istati Membri għandhom jikkomunikaw lill-Kummissjoni l-miżuri meħuda għall-kontroll ta' l-applikazzjoni tal-paragrafi 2 u 3 u sabiex tippenalizza lil kull min ikun ħati.

<sup>(1)</sup> ĠU 172, tat-30.9.1966, p. 3025/66.

<sup>(2)</sup> ĠU L 201, tas-26.7.2001, p. 4.

<sup>(3)</sup> ĠU L 208, tat-3.8.1984, p. 3.

<sup>(4)</sup> ĠU L 210, tat-28.7.1998, p. 38.

<sup>(5)</sup> ĠU L 210, tat-28.7.1998, p. 32.

<sup>(6)</sup> ĠU L 293, tal-31.10.1998, p. 50.

<sup>(7)</sup> ĠU L 183, tat-12.7.2002, p. 5.

5. Qabel il-31 ta' Ottubru tas-sena marketing konċernata, l-Istati Membri għandhom jikkomunikaw lill-Kummissjoni n-numru ta' sigar taż-żebbuġ għal dak li għandu x'jaqsam, konformi mal-paragrafu 2:

- dikjarazzjoni ta' intenzjoni ta' thawwil hija preżentata,
- l-Istat Membru jikkunsidra li huwa sostitut ta' thawwil ta' sigar maqluġha,
- l-Istat Membru jikkunsidra li huma xtieli fi programm approvat, konformi ma' l-Artikolu 4,
- l-Istat Membru jikkunsidra li huma xtieli addizzjonali mhux eliġibbli għall-ghajnuna wara l-31 ta' Ottubru 2001.

Iżda, għas-snin ta' marketing 2000/2001 u 2001/2002, l-informazzjoni msemmija fl-ewwel subparagrafu għandha tkun notifikata lill-Kummissjoni qabel it-28 ta' Frar 2003."

3. L-Artikolu 20(1) huwa sostitwit permezz tas-segwenti:

"1. Qabel l-1 ta' Jannar ta' kull sena, l-organizzazzjonijiet ta' produttori jew, fejn adegwat, assoċjazzjonijiet tagħhom għandhom jibgħatu d-dikjarazzjonijiet ta' hsad tal-membri u

kwalunkwe emendi tagħhom lill-agenzija kompetenti ta' l-Istat Membru kkonċernat. Iżda, sabiex tkun imtejjba l-effettività ta' kontrolli f'ċerti reġjuni, l-Istati Membri jistgħu jestendu d-data ta' skadenza għas-sottomissjoni ta' dikjarazzjonijiet sa massimu ta' tlett xhur.

L-Istati Membri għandhom jikkomunikaw lill-Kummissjoni, qabel l-1 ta' Jannar tas-sena marketing konċernata, ir-reġjuni u r-raġunijiet għal liema data ta' skadenza għas-sottomissjoni ta' dikjarazzjonijiet tal-hsad giet estiża, u d-data ġdida stabbilita."

#### L-Artikolu 2

Dan ir-Regolament għandu jidhol fis-sehh jum wara l-pubblikazzjoni tiegħu fil-*Ġurnal Uffiċjali tal-Komunitajiet Ewropej*.

Għandu japplika mit-30 ta' Novembru 2002.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussel, it-30 ta' Diċembru 2002.

Għall-Kummissjoni

Franz FISCHLER

Membru tal-Kummissjoni